

சத்திய வேத பாதகாவலன்

கத்தோலிக்க வார வெளியீடு (செய்தித்தாளாகப் பதிவுபெற்றது)

94.ம் புத். | 1969.ம் ஆண்டு கார்த்திகைமாதம் 15-ந் திகதி சனிக்கிழமை — பிரதிசதம் 15 | 44.ம் இல.

இரண்டு வருடங்களுக்கு ஒரு முறை மேற்றிராணிமார் “சினொட்”

வத்திக்கானில் சென்ற மாதம் நடந்த சினொட் கூட்டத்தின் முடிவில் பரிசுத்த தந்தை ஆற்றிய பேருரையில், கூட்ட ஆலோசனையின்போது குறிப்பிடப்பட்ட பிரதான பகுதிகளைப்பற்றித் தமது அபிப்பிராயங்களையும் முடிவுகளையும் தெரிவித்தார். இரு வருடங்களுக்கு ஒரு முறை மேற்றிராணிமாரின் பொது சினொட் கூட்டம்

நடைபெறுவதையும், உலக மேற்றிராணிமாரின் பிரதிநிதித்துவமடங்கிய ஒரு சிறு நிரந்தரக் குழு பாப்பரசருக்கு உதவிபுரிய வத்திக்கானில் உடனடியாக நியமிக்கப்படுவதையும் அங்கீகரித்தார். மேலும் சினொட்டில் எழுப்பப்பட்ட சகல சிக்கலான பிரச்சினைகள் யாவற்றையும் சீக்கிரமாக ஆலோசித்துத் தமது முடிவைக் கூறு

வதாகவும் வாக்களித்தார். அவருடைய உரையின் முக்கியமான பகுதி திருச்சபையிலுள்ள பல அம்சத்தினரும் முன்னிலும் கூடிய முறையில் ஒருவரோடு ஒருவர் அன்புபாராட்டி ஒத்துழைக்க வேண்டும் என்பதே. பொது விசுவாசிகளுக்கும் குருமாருக்கும் கூடிய உறவு ஏற்படுவதை அவர்பெரிதும் விரும்பினார் (தொடர்ச்சி 2-ம் பக்கம்)

புதிய பூசைப்புத்தகம்

இம்மாதம் 30-ம் திகதியிலிருந்து கையாளப்பட வேண்டிய புதிய திருப்பலி முறையின் சாதாரண செபங்களையும், பூசையில் பாடப்படுவதற்கென இலங்கை ஆயர்களின் அங்கீகாரம் பெற்ற சில பாடல்களையும் கொண்டுள்ள கையேடு எம் அச்சகத்தால் வெளியிடப்பட்டுள்ளது. “திருப்பலி ஒப்புக் கொடுப்போம்” எனும் இச்சிறு நூலின் பிரதிகள் தேவையானோர் எத்தனை பிரதிகள் தேவையென உடனடியாகக் கீழ்க்காணும் முகவரிக்கு எழுதவும்.

பிரதி விலை சதம் 25.

அர்ச். சூசைமாமுனிவர் அச்சகம், யாழ்ப்பாணம்.

வென்னப்புவா வழிகாட்டுகின்றது

கொழும்பு அதிமேற்றிராசனத்தில் நீர்கொழும்புப்பகுதியில் வென்னப்புவா எனும் விசாரணைப்பங்குண்டு. அது பலவகைகளிலும் பிற விசாரணைப்பங்குகளுக்கு வழிகாட்டியாய் கத்தோலிக்க கருமங்களிலும் பிறவற்றிலும் விளங்கி வந்திருக்கிறது. அண்மையில் அப்பங்குக் கிறிஸ்தவர்களின் உதாரணத்தினாலும் ஒத்துழைப்பின் சிறப்பினாலும் அவர்களது அழகிய கோவில் முழு

வதும் விசுவாசிகளின் பொது உபயோகத்துக்கெனச் சிறந்த ஆசனங்கள் இடப்பட்டிருக்கின்றன. அவுமல்லாமல் அப்பங்கிலுள்ள வறிய பிள்ளைகள் சர்வகலாசாலையில் படிப்பதற்குப் பண உதவியும் செய்ய ஆயத்தங்கள் செய்திருக்கின்றனர். இத்தகைய முயற்சியை நமது நாட்டிலுள்ள பிற விசாரணைப்பங்குகளும் பின்பற்றுவது நன்றன்றோ!

“சினொட்” முடிவில்

மேற்றிராணிமாரின் அபிப்பிராயங்கள்

அண்மையில் வத்திக்கானில் முடிவுபெற்ற மேற்றிராணிமாரின் “சினொட்” கூட்டத்தின் பின் பலமேற்றிராணிமார்தத்தம் அபிப்பிராயங்களைக் கூறியிருக்கின்றனர். கனடாதேச மேற்றிராணிமார் சங்கத்தின் தலைவர்காட்டர் அடிகளார் கூறிய தாவது:

● “வத்திக்கானுக்கு வந்து சினொட் சபையில் மேற்றிராணிமார் திருச்சபை அதிகாரத்தில் பாப்பரசருடன் கூட்டுப்பொறுப்பு வகிக்கவேண்டுமென்று தீர்மானித்துக் கொண்ட மேற்றிராணியாராகிய நாம் எமது நாடுகளுக்குத் திரும்பிச் சென்று எமது நாட்டுவிசுவாசிகள் யாவருடனும் அக்கூட்டுப்பொறுப்பில் பங்குபெறுவதே முறையாகும்” என்றார். இந்தமுறையைக் கையாடினால் திருச்சபை அதிகாரத்தில் பாப்பரசருடன் மேற்றிராணிமார் மாத்திரமல்ல சகல விசுவாசிகளும் நீதியான முறையில் பங்குபெற வழிவகுக்கப்படுகின்றது என்பது அவரது கோட்

பாடு. ● “முடிவுபெற்ற “சினொட்” ஆலோசனைகளின் விளைவாக பாப்பரசருடைய அதிகாரம் முன்போல ஒருவர்கையில் மாத்திரமல்லாது, அவர்கையால் பலருடைய உதவியுடன் நடத்தப்படுவதால், முன்னிலும் ஸ்திரமான அதிகாரமாய் இருக்க

[தொடர்ச்சி 2-ம் பக்கம் பார்க்க]

கும்” என்பது றிடெம்ரறிஸ்சபை விற்பன்னராகிய வண. மேர்பிசுவாமியவர்களின் அபிப்பிராயம்.

● முற்போக்காளர்களின் தலைவர் எனக்கருதப்படுகிற பெல்ஜியம் தேசகருதினால் சுயென்ஸ் அடிகளார் இந்த சினொட் சபையில் மேற்றிராணி

கஞ்சி குடித்து தானம் செய்தார்கள்

லண்டன் மாநகரில் சரித்திரப்பிரசித்திபெற்ற ஒரு சதுக்கம் உண்டு. அங்கே பெரும் கூட்டங்கள் நடைபெறும். இச்சதுக்கத்தின் பெயர் டிறபல்கார் சதுக்கம். இவ்விடத்தில் சென்றவாரம் கஞ்சித்தானம் ஒன்று நடைபெற்றது. வறிய ஆசிய மக்கள் குடிக்கும் அரிசிக் கஞ்சியைத் தயாரித்து லண்டன் மாநகர மக்களை அதைக் குடிக்கச் செய்து ஆசிய ஆபிரிக்க வறியமக்களின் பசிபட்டினியின் அகோரத்தைக் காண்பிக்க வெஸ்மினிஸ்டர் குரு மாணவர் கல்லூரியினர் எடுத்துக்கொண்ட முறையிது. சுமார் 2000 லண்டன் மாநகர மக்கள் இக்கஞ்சியைக் குடித்துப்பார்த்துத் தாராளமனதுடன் பணம் கொடுத்து உதவினர்.

குஷ்டரோக நிவாரண சங்கம்

இலங்கை சர்வசமய காங்கிரசின் முயற்சியினால் இலங்கையில் குஷ்டரோக நிவாரண சங்கம் ஒன்று சென்ற மாதம் 31ஆம் திகதி நிறுவப்பட்டிருக்கின்றது. அச்சங்கத்தின் முதற் கூட்டம் மகாதேசாதிபதி வில்லியம் கோபல்லவ தலைமையில் நடைபெற்றது. இச்சங்கத்தின் கடமைகளுட் சில வியாதிஸ்தரானவர்களுக்கு இந்நோயின் குணத்தைப் பற்றியும் சிகிச்சையின் தன்மையைப்பற்றியும் எடுத்துரைத்து அவர்களது ஒத்துழைப்பை வைத்தியருக்கும் பராமரிப்பாளருக்கும் கொடுப்பது மாத்திரமல்ல, அந்நோயாளரின் குடும்பத்தினருக்கும், சமூகத்தினருக்கும் இவ்வறிவைப் புகட்டுவது மாம்.

இலங்கை இளைஞரின் முயற்சி

சமூகவளர்ச்சிக்கு உழைக்கும் நோக்கமாகத் தொண்டாற்றிவரும் 22 இலங்கைத் தேசிய ஸ்தாபனங்களின் இளைஞர் சென்றவாரம் கொழும்பு அக்குவைனஸ் சர்வகலாசாலை மண்டபத்தில் ஒன்றுகூடி இலங்கையின் சமூகவளர்ச்சிக்கு யாதுசெய்யலாம் என ஆலோசித்தனர். அவ்வைபவத்தில் பிரதம பேச்சாளராகப் பங்குபற்றிய டக்டர் பியதாசா அவர்கள் சமூகவளர்ச்சிக்கு இளைஞரே பிரதான சேவையாளரென்று கூறினார். இலங்கை இளைஞர் சபையின் தலைவராகிய திரு. கெனெத் ஹனிபல்ஸ் அவர்கள் அன்று அங்கு கூடி

யிருந்த சங்கப் பிரதிநிதிகள் யாவரிடமுமிருந்து இருவர எல்லைக்குள் தங்கள் தங்கள் ஆலோசனைகளை எழுத்து மூலம் சமர்ப்பிக்கும்படி கேட்டுக்கொண்டார்.

இலங்கைப் பெண்களின் சார்பாகலங்கா மகிலசமித்தி எனப்படும் ஸ்தாபன அதிபர் செல்வி அனெஜோ பெர்னாந்து அவர்கள் இதுகாலவரையும் தமது ஸ்தாபனம் செய்துள்ள சமூகசேவையின் தன்மையை எடுத்துரைத்து வருங்காலத்தில் யாவருடனும் ஒத்துழைத்து நாட்டின் முன்னேற்றத்துக்குச் சேவை செய்ய வாக்களித்தார்.

“கார்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வீண்”

G. C. E. (Ordinary Level)

கிறீஸ்தவம்

க. பொ. த. பத்திரப் பரீட்சைக்குரியது (மார்ச் 1969)

— சிஸ். அன்ரனி யோசவ் —

பொது வினாக்கள்

2. இச்சுவிசேஷத்திலிருந்து தானதரும் கொடுக்க வேண்டுமென்ற கடமையை எடுத்துக்காட்டும் மூன்று சந்தர்ப்பங்களைக் கூறுக.

(அ) மலைப் பிரசங்கத்தின்போது “உன்னிடம் கேட்கிற எவனுக்கும் கொடு; உன்னுடையவைகளைப் பறித்துக்கொள்ளுகிறவனிடத்தில் அவைகளைத் திருப்பக் கேளாதே” (6:30).

“கொடுங்கள்; உங்களுக்கும் கொடுக்கப்படும்”.

“அழகிலும் குலுக்கவும்பட்டுச் சரித்திரமும் நல்ல அளவை உங்கள் மடியில் போடுவார்கள்; ஏனெனில், நீங்கள் அளந்த அளவினாலேயே உங்களுக்கும் பதில் அளக்கப்படும் (6:38)

(ஆ) செல்வருக்குக் கூறுகின்றார்: “உனக்குள்ள எல்லாவற்றையும் விற்று ஏழைகளுக்குக் கொடு; அப்போது மோட்சத்தில் உனக்குப் பொக்கிஷம் உண்டாயிருக்கும்” (18:22).

(இ) ஏழை விதவையைப் பற்றிப் பேசுகையில்: “எல்லாரையும் விட இந்த ஏழை விதவை அதிகமாய்ப் போட்டாள். ஏனெனில், எல்லோரும் தங்களுக்கு ஏராளமாய் இருக்கிற நிலை எடுத்துச் சருவேசானுக்குக் காணிக்கையாய்ப் போட்டார்கள்; இவளோ தன் வறுமையில் தன் ஜீவனுக்கு இருந்தது எல்லாவற்றையும் போட்டுவிட்டாள்” (21:3-4).

3. இச்சுவிசேஷத்தில் ஏழைகள், துன்பப்படுபவர்கள், கைவிடப்பட்டோர் மீது நமது ஆண்டவர் காண்பித்த அனுதாபத்தை விசேஷமாய்க் குறிக்கும் சந்தர்ப்பங்கள் கூறுக.

(அ) ஏழைகள் மீது அனுதாபம்: “தரித்திரர்களே! நீங்கள் பாக்கிவாசிகள்; ஏனெனில், சருவேசானுடைய இராச்சியம் உங்களுடையது” (6:20).

(ஆ) செல்வத்தையும் லாசாரும் (16:19-31).

(இ) “நீ சீக்கிரமாய்ப் பட்டணத்துத் தெருக்களிலும், வீதிகளிலும் போய் ஏழைகளையும், ஊனர்களையும், குருடர்களையும், நொண்டிகளையும் இங்கே அழைத்துவா” (14:21).

(ஈ) விதவையின் காணிக்கை (21:2-4), துன்பப்படுவோர்மீது அனுதாபம், நல்லசமாரித்தன் உவமை, சமேரியா நாட்டுக் குஷ்டரோகி, நயிம்பட்டணத்து விதவை, ஜூரியின் மகள், பேய்ப்பிடித்த பையன், சரீர ஆன்ம ரோயிலிருந்து மக்களை விடுவித்தது.

(உ) கைவிட்டவரீது அனுதாபம்: ஊதாரிப்பிள்ளையின் உவமை, பரிசேயனும் ஆயக்காரனும், மரியமதலேனாளுக்கு மன்னிப்பு, மனஸ்தாபப்பட்ட கள்வனுக்கு மன்னிப்பு.

4. நமது ஆண்டவரின் பாலப் பருவத்தைப் பற்றி லூக்காஸ் சுவிசேஷத்திலிருந்து அறியக்கூடிய சம்பவங்கள் எவை?

(அ) ஸ்ரீபாக அருளப்பின் பிறப்பு (1:57-80).

(ஆ) மங்களங்கூறிப் பிறப்பை அறிவித்தல் (1:26-38).

(இ) விருத்தசேதனம் (2:21).

(ஈ) காணிக்கை (2:22-24).

(உ) யேசுவின் அமைச்சல் (2:51).

நமது ஆண்டவரின் வாழ்க்கையின் ஒவ்வொரு கட்டத்தையும் விபரிக்கின்றார். பாலத்தவம் (2:16). குழந்தைப் பராயம் (2:27). பையனாயிருந்தது. முழு மனிதனாகும் பருவம் (2:40-42). மனிதன் (3:23).

5. இரட்சணிய நற்செய்தி யூதர்களுக்கு மாதிரிமன்று புற சாதியினருக்கும் உரியது என்னும் உண்மையில் புனிதலூக்காஸ் விசேஷகவனம் செலுத்துவதை ஆதாரங்களோடு விளக்குக?

(அ) “அந்தகாரத்திலும் மாண நிறுவிலும், உட்கார்த்திருக்கிறவர்களுக்கு ஒளிவிசுவம்” (உ+ம் பிற ஜாதிகளுக்கு 1:79).

(ஆ) “இதோ எல்லா ஜனத்துக்கும் மகா சந்தோஷத்தை வருவிக்கும் சுபசெய்தியை உங்களுக்கு அறிவிக்கிறேன்”. (2:10)

(இ) “பூலோகத்திலே நல்லமனதுள்ள மனிதர்களுக்குச் சமாதானம்” (2:14).

(ஈ) “புறஜாதிகளைப் பிரகாசிப்பிக்கிற ஒளியாகவும் உமது ஜனமாகிய இஸ்ராயேலருக்கு மகிமையாகவும்” (2:32).

(உ) “எந்தமனிதனும் சருவேசானுடைய இரட்சணியதுகை காண்பான்” (3:6).

(ஊ) திராட்சைத் தோட்டக்காண உவமை (20:9-16).

(எ) பெரிய விருத்தில் உவமை 14:16-24.

(ஐ) நான் மற்ற பட்டணங்களுக்கும் சருவேசானுடைய இரட்சணியத்தைப் பிரசங்கிக்க வேண்டும். ஏனெனில், அதற்காகவே அனுப்பப்பட்டிருக்கிறேன் (4:43).

4-ம், 6-ம், 7-ம் வகுப்புகளுக்கான நாடேபதேசப் பரீட்சை 21-11-1969

ஒழுங்குப் பிரமாணங்கள்

1. இப்பரீட்சை 1969 நவம்பர் 21ஆம் திகதி காலை 9 மணிக்கு ஆரம்பமாகும்.
2. ஒவ்வொரு பாடசாலைத் தலைவரும் தத்தம் பாடசாலையில் நடைபெறும் பரீட்சைக்குப் பொறுப்பாளரும் பிரதம மேற்பார்வையாளருமாவர்.
3. 4-ம் வகுப்புக்கான பரீட்சை ஒரு மணி நேரமும், 6-ம், 7-ம் வகுப்புகளுக்கான பரீட்சை ஒன்றரை மணிநேரமும் நடைபெறும்.
4. வினாப்பத்திரங்களிலேயே விடைகள் எழுதுவதற்கான இடைவெளிகள் உள்.
5. இத்தடன் பரீட்சார்த்திகளின் பெயர்ப் பட்டியல் (இரட்டைப் பிரதிகள்) அனுப்பப்பட்டுள்ளன. பாடசாலைத் தலைவர்கள் முன்னர் எமக்கு அறிவிக்கப்படி, பரீட்சார்த்திகளின் தொகைக்குத் தக பெயர்ப் பட்டியலில் சுட்டிலக்கங்கள் குறிக்கப்பட்டுள்ளன. பாடசாலைத் தலைவர்கள் நேரகாலத்தடன் பரீட்சார்த்திகளின் பெயர்களை இரண்டு பிரதிகளிலும் ஒன்றக் கொண்டு மாறுபாடில்லாமல் சுட்டிலக்கங்களுக்கெதிரே மூன்றாம் கட்டில் எழுதிக்கொள்ளுதல் வேண்டும். மாணவர் பெயர்களை எழுதிக்கொண்டவுடன் எந்தப் பரீட்சார்த்திக்கு என்ன சுட்டிலக்கம் என்பது தெரிந்துவிடும்.
6. பரீட்சையின்போது பரீட்சார்த்திகள் தங்கள் சுட்டிலக்கங்களை மட்டும் விடைப் பத்திரங்களில் உரிய இடத்தில் செளிவாக எழுதிக்கொள்ளும்படி தயவுகூர்ந்து பார்த்துக்கொள்க. விடைப்பத்திரங்களில் பிள்ளைகள் பாடசாலைப் பெயரையோ தங்கள் பெயரையோ எழுதக்கூடாது.
7. வினாத்தாள்கள் 1969 நவம்பர் மாதம் 20ஆம் திகதிக்கு முன்னர் பாடசாலைத் தலைவர்களுக்குக் கிடைக்கக்கூடியதாக அனுப்பி வைக்கப்படும்.
8. பரீட்சைக்கு ஆசனங்கள் ஒழுங்குசெய்தல், சுட்டிலக்கங்கள் குறித்தல், பொதிகளைத் திறந்து வினாப்பத்திரங்களை உரிய நேரத்தில் விநியோகம்செய்தல், பரீட்சார்த்திகள் நேர்மையான முறையில் நடந்துகொள்ளும்படி கண்காணித்தல், அமைதியை நிலைநாட்டுதல், குறித்த நேரத்தில் விடைப் பத்திரங்களைச் சேகரித்தல், விடைத் தாள்களைக் கட்டிப் பொதியாக்குதல் முதலிய எல்லா விடயங்களிலும் பொதுப் பரீட்சைக்குக் கையாளப்படும் விதிமுறைகளைத் தயவுகூர்ந்து கைக்கொள்ளும்படி வேண்டுகிறோம்.
9. மாணவர் பெயர்ப் பட்டியலில் பரீட்சைக்குச் சமூகமளிக்காத பரீட்சார்த்திகளின் பெயர்களுக்கு நேரே 4-ம் கட்டில் குறுக்காகக் கீழே இடுக (—). பரீட்சைக்குத் தோற்றியவர்களின் பெயருக்கு நேரே அடையாளம் ஒன்றம் இடப்படவேண்டியதில்லை: வெற்றிடமாக விடப்படவேண்டும்.
10. பரீட்சைநேரம் முடிவுற்றதும் விடைப்பத்திரங்களைச் சுட்டிலக்க ஒழுங்கின்படி சேகரித்துப் பரீட்சார்த்திகளின் பெயர்ப் பட்டியல் இரண்டு பிரதிகளையும், மிஞ்சிய வினாத்தாள்களையும் உள்ளே வைத்துப் பொதியாக்கி அன்றைய தபாலில் கீழே தரப்பட்டுள்ள முகவரிக்குத் தயவுகூர்ந்து அனுப்பி வைக்குக. விடைத்தாள்ப் பொதி அரசேவைக் கடிதம்போல் பாடசாலைத் தலைவர்களால் முத்திரையின்றி அனுப்பப்படலாமெனக் கருதுகிறோம்.

இப்பரீட்சை சித்திரபாக நடைபெறுவதற்குப் பாடசாலைத் தலைவர்களுடையவும், உதவியாகியிருக்கையுடையவும் ஒத்தழைப்பை அன்புடன் வேண்டுகிறோம்.

G. T. பாலசுந்தரம், O M I.,

சுமயபாட மேற்பார்வையாளர்.

நாடேபதேச நடுநிலையம்,

மேற்றிராசன இல்லம்,,

யாழ்ப்பாணம்.

19-10-69

இரண்டு வருடங்களுக்கு...

[1-ம் பக்கத் தொடர்ச்சி] ராக நியமிக்கப்பட்டது போல் திருச்சபையின் காரத்தைப்பற்றி அவர் தலைவராகப்பாப்பரசர் நியமிக்கப்படுவதால் அத தலைமையைப் பாதிக்காத முறையில் பாப்பரசருடன் மேற்றிராணிமாருடைய கூட்டுப்பொறுப்பு இருப்பது முறையென்பதை அவர் ஏற்றுக்கொண்டார். ஆனால் பேதுருவானவர் அதை நிலைநாட்டத் தமக்கே சுக கிறீஸ்துநாதரால் அப்போஸ்தலரின் தலைவ வித்துக்கொண்டார்.

(ஓ) புறசாதியான சமேப்தாநாட்டு விதவை, சிரியனாகிய நாமான் பற்றிய குறிப்புகள்

(ஔ) 70 சீடர்கள் அனுப்பப்பட்டமை, உலகின் 70 ஜாதியினரைக் குறிப்பதாகக் கருதப்பட்டது.

(ஐ) சிதறிப்போனதைத் தேடி இரட்சிக்கும்படியாகவே மனமும் வந்திருக்கிறார் (19:10).

திருமறைவிழா அடம்பன்பங்கு

கடந்த 24-10-69 வெள்ளிக் கிழமை மாலை 6மணிக்கு திருமறை விழாவின் முகல அம்சமாக மாறாகோவில்லி கூட்டுப் பவி ஒப்புக்கொடுக்கப்பட்டது. அதன்பின் நற்செய்தி ஏடுகளின் பவனி மனனார் எம். பி. திரு அழகக்கோன், குருமார், கன்னியா, கோவில் கட்டளைக்காரர், பத்தர்க்குழு திறந்த வெளி அங்கத்தை வந்தடைந்தது

இவ்விழாவை எடுப்பவரும், இப்பங்குக் குரவருமான வண. சுவாமி எஸ். கிலறி ஜெபநேசன் அவர்கள் வரவேற்புரை நிகழ்த்தினார். தலைமைப் பேருரையில் மனனார் எம். பி. திரு. அழகக்கோன் அவர்கள் மனனார் மக்களின் மனமுயற்சி பத்திரைப் பாராட்டிப் பேசினார். அடம்பன் காரியாதிகாரி திரு. சுப்பிரமணியம் இறைவனேடு ஒன்றும் இன்பத்தை எடுத்துரைத்தார். முருகன் போதகர் வண. ஜோர்ஜ் ஜெபாச சிங்கம மறைபின் தத்துவத்தை அழகாக எடுத்துரைத்தார். முசலி காரியாதிகாரி திரு. வி. சொக்கலிங்கம் பேசுவின் மலைப்பிரசங்கத்தை அழகாக விளக்கி, பொருமொழிகடகுப்புதிய கருத்துக்களைக் கூறி, சபையோர்க்குப் புதிய தத்துவங்களை ஒப்பிட்டுப் புதியகோணத்திலிருந்து பேசினார். “தமிழ் முழக்கம்” என்ற சிறப்புப்பெற்ற புலவர் முகமது காலிம் ஆலிம் திருக்குர்-ஆன் தத்துவத்தோடு திருமறைபின் தத்துவார்த்தங்களையும் கூறினார். திரு. ஜோ. ஜி. ஜெயசீலன், (தினபதி சினிமாப்பகுதி) “பிறர் சிநேகம்” எனும் பொருள்பற்றி ஆணித்தாமான கருத்துக்களுடன் உரையாற்றினார்.

அடுத்த நிகழ்த்து கவியாங்கு. “அன்பு” எனும் பொருள் எடுத்தாளப்பட்டது. கவியாங்குத் தலைவர் வண. சுவாமி ஜெபநேசன் அவர்கள், கலந்த கவிஞர்கள் திரு. செப. யோசவ் எட்டவட் (கொழும்பு), திரு. அ. அரசுநென்ம (முதுர்), செவ்வி எஸ். இராஜம புஷ்பவனம் (அடம்பன்) அதன்பின் பல கலைநிகழ்ச்சிகள் நடைபெற்றன. விடத்தல்திவு ஆசிரியர் குழுவினரின் “திருவழிபாட்டின் பழமைபு, புதுமையும்” என்ற பட்டிமன்றம் சபையோரைக் கவர்ந்தது. அடுத்து பல நடனங்கள், நாடகங்கள், கோலாட்டங்கள் நடைபெற்றன. இரப்பதற்கும் மேலான கலை நிகழ்ச்சிகள் திருமறைபின் தத்துவங்களை விளக்கின. இறுதியில் ஆசிரியர் ப. குரூப்பிரசாசம் அவர்களின் நன்றியுரையுடன் விழா இனிது நிறைவேய்திபது.

— திருபர்.

‘சினோட்’ முடிவில்...

[1-ம் பக்கத் தொடர்ச்சி] மார் எவரும் எமதுசமயத்தைப் பலவினப்படுத்தக்கூடிய விஷயம் ஒன்றையும் ஆலோசிக்கவராது அதை மேலும் பலப்படுத்தக்கூடிய முறைகளையே ஆலோசிக்கவந்து வெற்றி பெற்றுத் திரும்புகிறார்கள்” என்றார்.

ஆங்கில இசைத்தட்டு :

அன்றொருநாள் இலங்கை வாணொலியின் ஆங்கில நிகழ்ச்சியொன்றை அனுபவித்துக் கொண்டிருந்தேன். கையிலிருந்த பத்திரிகையில் முழுக் கவனமும் சென்ற வேளை, அருமையானதொரு இசைத்தட்டு ஒளிபரப்பாகியது. இசைத்தட்டின் சிறப்புகள் ஒளிபரப்பாகியபின்னரே அதன் முக்கியத்துவத்தை என்னால் உணரமுடிந்தது. பேசும்பேரையோடு இக்கதையை தெரிவிக்க எண்ணக் கொண்டு பேரையும் கடதாசியும் எடுத்துக்கொண்டு மிகுதிப்பகுதியைக் குறிப்பெடுத்தேன். இந்த இசைத்தட்டு கூறும் கதைபற்றி வாணொலி நிலையத்தாருக்கும் வேறும் பல நண்பர்கட்கும் வினாவுதல் விடுத்தேன். எனதுவேண்டுகோளை முதலில் பூர்த்திசெய்தவர் திருக்குடும்ப கண்ணிகையொருவர் ஆவர். அம்மையாருக்கு எனது இதயபூர்வமான நன்றிகள்.

கீட்டுக்கட்டு :

இராணுவ வீரர் குழு வென்று வட ஆபிரிக்காவுக்குச் சென்றிருந்தது. ஆங்கு கலகமொன்றை அடக்கும் பணியில் அவர்கள் ஈடுபட்டிருந்தனர். அன்று ஞாயிற்றுக்கிழமை, எனவே கத்தோலிக்க வீரர்கள் ஆலயம்சென்றனர். வீரர்கள் தங்களது செப்புநகைகளை எடுத்து தியானித்துக் கொண்டிருந்தனர். அவர்களில் ஒருவனிடம் செப்புநகை இல்லை. எனவே அவன் தனது பையிலிருந்த சீட்டுக்கட்டு ஒன்றை எடுத்து விரித்து ஒவ்வொன்றாக பார்க்கத்தொடங்கினான். இச்செயல்கண்டு ஆத்திரங்கொண்ட குழுத்தலைவன், "விரிவே அயர்ந்த பையினுள் போடு" என உத்தரவிட்டான்.

விசாரணை :

ஆலயத்தில் பிரார்த்தனைகள் முடிந்து யாவரும் விடுதிரும்பினர். இந்த வீரன் கைது செய்யப்பட்டு இராணுவநீதிமன்றத்தில் நிறுத்தப்பட்டான். விசாரணைத்தலைவர் "இப்பையன்செய்த குற்றம் யாது" என வினாவினார். "ஆலயத்தில் ஜாதானவேளையில் சீட்டாட்டம் நடாத்திக் கொண்டிருந்தான்" எனப்பதில் வந்தது. விசாரணைத்தலைவர் குற்றவாளியை உற்று நோக்கினார். "நண்பனே இக்குற்றம் நிரூபிக்கப்பட்டால் நீ மிகக் கடுமையான பெறுவாய். அதற்குமுன்னால் ஆலயத்தில் சீட்டுக்கட்டைப் பிரித்ததற்கு தகுந்த காரணம் சொல்வாயா" எனக்கேட்டார்.

"ஐயா கட்டை ஆறுநாட்களாக மிகக்கடுமையான அலுவல்களில் ஈடுபட்டிருந்தமையால் ஆலயத்துக்கு வரும் போது செப்புத்தகைத்தையோ பையினையோ எடுத்து வரத்தருணம் கிடைக்கவில்லை. ஆயினும் தியானம் செய்வதற்கு உதவியாகவே சீட்டுக்கட்டை எடுத்துவிரித்தேன்" என்றான் குற்றவாளி.

கீட்டுக்கட்டுடன் தியானம் :

"என்ன சீட்டுக்கட்டை மூலம் தியானமா? ஆச்சரியமாயிருக்கிறதே; உன்னுடைய தியானத்தை விளக்கு" என்று உத்தரவிட்டார் தலைவர்.

பேசும்பேரையே



குற்றவாளி சீட்டுக்கட்டை எடுத்துவிரித்தான். ஏன் என்றதானே எடுத்துக்காட்டினான். ஐயா, இத்தானே நான் பார்க்கும்போது சர்வவல்லபரும், சுயஞ்சுவியருமான சர்வேசுவரன் என்னுடைய கையே அவரே என்னைப்படைத்தக் காப்பாற்றி வருபவர். அவருக்கு என்நன்றியைக் கூறுகின்றேன். இரண்டு என்ற இலக்கமிடப்பட்ட தாள் பையின் எனப்படும் சுவிசேஷத்தை நினைவுபடுத்துகிறது. இறைவனின் நற்செய்திகள் பழைய புதிய ஏற்பாடுகளாக பிரிக்கப்பட்டிருக்கின்றன. மூன்று தமதிரித்தவத்தைக் குறிக்கிறது. பிதா, சுதன், தாய் ஆவியாகிய மூவரும் நினைவுபடுத்தப்படுகின்றனர்.

சுவிசேஷகர் கால்வர் :

நான்கு நற்செய்தி ஏடுகள் தந்த சுவிசேஷகர்களை நினைக்கச் செய்கிறது. மத்தியு, மாரக்கு, லூக்கா, அருளப்பர் என்ற நால்வரும் கிறிஸ்துவின் போதனைகளையும் சாதனைகளையும் திரட்டி உருவாக்கிய சுவிசேஷகமே எம்திருமறையின் அதிபருந் திரவியம் அல்லவா? ஐந்தாம் இலக்கத்தாள் என் கையில் வருகிறது. கிறிஸ்துவின் கூற்றில் வெளிப்போந்த நல்லகண்ணியர்கள் ஐவர் என்நினைவில் நடமாடுகின்றனர். அவர்களது விவேகச் செயல்கள் மணவாளனுடன் இன்பத்துக்கச்செய்தன. ஆயின் ஐயா, மற்ற ஐந்து விவேகமற்ற கண்ணியர்களும் தங்கள் விபரீதச் செயல்களால் வெளியே தள்ளப்பட்டனர்.

உலக சீருட்டிப்பு :

ஆறுநாட்களில் இறைவன் வானத்தையும் பூமியையும் அவற்றில் அடக்கியுள்ள சகலத்தையும் படைத்தார். ஆறாம்நாள் இதைக்குறிப்பிடுகிறது. ஏழாவதுநாளில் இறைவன் ஓய்வெடுத்தார். இத்தினம்பரிசுத்த தினமாக ஓய்வுநாளாக அனுசரிக்கப்படுவதை ஏழு காட்டுகிறது. எட்டாம்நாள் எனதுகையில் வருகிறது. என்சீர்தனை சலப்பியுள்ளேன்

துக்குச் செங்கிறது. பாவத்தினால் இறைவனை மனநோகச் செய்த மனிதருக்கு தண்டனையாக விடுக்கப்பட்ட சலப்பியாள யத்திலிருந்து அருள்வழியில் நடந்த எட்டுப்பேர் காப்பாற்றப்பட்டனர். அவர்கள் நோவா, அவர் துணை, புத்திரர்கள் மூவரும், அவர்தம் துணையிருமாவர்.

நன்றி கேட்ட நோயாளிகள் :

ஐயா ஒன்பதைப்பாடுங்கள். கிறிஸ்து நாதரிடம் பத்து குட்டரோகிகள் வந்தனர். அவர் அவர்களைக் குணப்படுத்தி அனுப்பினார். அவர்களில் ஒருவன்மட்டும் அவரிடம் வந்து நன்றிகூறினான். அந்த ஒன்பதின்மரினதும் நன்றிகேட்ட செயல் எம்தாண்டவரின் அன்புள்ளத்தை உறுத்தியிட்டது. இல்லாவிடில் மற்ற ஒன்பதேபரும் எங்கே என்று கேட்டிருப்பாரா? பத்துக்கற்பனைகள் இறைவனால் சீரமைலையில் வைத்து அருளப்பட்டவை. மனுக்குலம் திருந்த வழிவகுக்கும் கட்டளைகள் இவை என்பதைப் பத்தாம் தாளைப் பார்ப்பதன்மூலம் தெரிந்து கொள்கிறேன்.

கிறிஸ்து இராஜா :

அடுத்த ராஜா வருகிறார். கிறிஸ்து எங்கள் அரசர். எமது இதயங்களில் செங்கோலோச்ச ஆசிரிப்பவர். அவரது வழி அன்புவழி என்பனவற்றை என்நினைவில் கொண்டு வருகிறேன். ராணி எங்கள் மரியன்னையைக் குறிக்கிறார். மரியாள் எங்கள் இதயராணி. பாலோக பூலோக அரசியாக தமதிரித்துவத்தால் முடிசூட்டப்பட்டவள். கிறிஸ்துவின் இராச்சியத்தை சண்டமாருத்ததுடன் எதிர்க்கும் சாதானை ஜாக்கீனவறுத்தகிறது. பஞ்சாங்கம் :

சீட்டுக்கட்டை உள்ள தாள்களிலுள்ள எல்லாப்புள்ளிகளையும் எண்ணுவோம். ஒருவருடத்திலுள்ள தினங்களான 365 கிடைக்கிறது. சீட்டுக்கட்டை உள்ள தாள்கள் 52, இவை ஒருவருடத்தின் 52 வாரங்களையும் குறிக்கின்றன. பன்னிரண்டு படத்தாள்களும் பன்னிரு மாதங்களையும் காட்டுகின்றன. எனவே ஐயா, என்னுடைய சீட்டுக்கட்டு ஒரு நல்ல செயப்புந்தகமாகவும் நற்செய்தி ஏடாகவும் மட்டுமல்ல நல்லதொரு பஞ்சாங்கமாகவும் உதவுகிறது என்று சொல்லி முடித்தான் அந்தக் குற்றவாளி.

கிறிஸ்தவ மாணவர் விழா

மல்லாகம் இந்துக்கல்லூரியில் கிறிஸ்தவ மாணவர் கழகத்தினால் கடந்தமாதம் 28ஆம் தேதி சி.ப.4-30மணிக்கு, குருமார், இல்லற அப்போஸ்தலர்கள், ஆசிரியர்கள், மாணவர்கள், பெற்றோர்கள், பிறமத அன்பர்கள் கூடியிருக்க போஷகர் தலைமை ஆசிரியர் சி. அருட பிரகாசம் அவர்களின் தலைமையில் கல்லூரி அதிபர் சி. பொன்னையா, பி. ஏ. அவர்கள் விளக்கேற்றி விழாவை ஆரம்பித்துவைத்தார். அதைத் தொடர்ந்து தலைவர் வரவேற்புரை கூறினார். அடுத்து அதிபர் சி. பொன்னையா, அருட்திரு இ. சபாரத்தின சர்மா, ஆசிரியர் ஏ. தம்பித்தாரை, உதவி அதிபர் என். சுவர்

மணியோசை

9

கார்த்திகை மாதத்தை திருச்சபை அன்னை இரு பெரும்பெருந்தகங்களைத் தன்மக்களுக்கு வலிபுறுத்துவதற்கு உபயோகிக்கிறது. முதல் தேதியில் புனிதர்கள் அனைவருக்கும் ஆடம்பரவிழா எடுக்கின்றனர். புனிதர்கள் யார்? இவ்விலகில் தங்கள் வாழ்க்கையை நடாத்தியபோது பல இன்னல்கட்கிடையில்பரிசுத்த பாதையில் நடந்து சென்றோரே.

பூவுலகில் தங்கள் பட்ட பிரயாசைகளின் பலனை இப்போது பாலோகத்தில் அவர்கள் அனுபவித்துக்கொண்டிருக்கிறார்கள். நாமும் நல்லவழியில் சென்றால் எமக்கும் மேட்சபாக்கியம் நிச்சயம் உண்டு என்பதை திருச்சபை அன்னை இதன்மூலம் காட்டியபின் அடுத்த எம்மை மற்றொரு உலகுக்கு அழைத்துச் செல்கிறார்.

அதுதான் உத்தரிப்பு தலம். பூவுலகில் தங்கள் காலத்தில் அருள்நெறியில் நடந்தாலும் இழைத்த பல மன்னிக்கப்படக்கூடிய குற்றக்கட்காக தண்டனை அனுபவித்துக் கொண்டிருக்கும் ஆன்மாத்களை இங்கு காண்கிறோம். இங்கு காணப்படுபவர்கள் யார்?

நேற்றுவரை எம்போல இப்பூவுலகில் நடமாடியவர்கள். நமது தந்தை, தாய், பாட்டன் பாட்டி, உறவினர், சிநேகிதர்கள் மட்டுமல்ல நம்மால் அறியப்படாத எத்தனையோ பேரும் அங்கு தங்கள் தீய செயல்கட்காக கடுமையான தண்டனை அனுபவித்துக்கொண்டிருக்கின்றனர்.

இவ்விலகில் நாம் அனுபவிக்கும் இன்பங்கள் இவர்கட்குக் கிடையாது. எப்போதோ ஒருநாள் மேட்சபாக்கியம் கிடைக்கும் என்றதோர் நம்பிக்கையைத்தவிர, இவர்கள் அங்கு எத்தவித மகிழ்ச்சியுமின்றி வாடுபவர்களே. இவர்கட்கு நாம் உதவவேண்டும் என்பது திருச்சபையன்னை யின் பெருவிரும்பம். எனவே இம்மாதம் முழுவதையுமே அந்த இலட்சியத்துக்காக அர்ப்பணித்திருக்கிறோம்.

உத்தரிப்புத்தல ஆத்துமாக்கட்காக நாம் ஏன் உதவவேண்டும்? அவர்கள் எம்மு

டன் முன்னர் தொடர்பு கொண்டிருந்தவர்களாயிருக்கலாம். எமக்குப் பல நன்மைகளைச் செய்தவர்களாயிருக்கலாம். அல்லது எம்மால் அறியப்படாதவராயிருக்கலாம். ஆனால், அவர்கள் அங்கு ஆருமற்றவர்களாக அத்தரிக்கிறார்கள்.

நாம் கிறிஸ்தவர்கள். அன்பைப் போதித்த அமலனின் அடியார்கள். ஆருமற்றவர்கட்கு உதவுவதன்மூலம்மட்டுமே எங்கள் திருமறையின் உண்மை இலட்சியத்தை அறைகூவமுடியும்.

அத்தடன் இதில் சுயநலமும் தங்கியிருக்கிறது. உத்தரிப்புத்தல ஆன்மாத்கள் செய்யுள்ள மற்பலங்களல்ல. இன்று நாம் அவர்கட்களிக்கு முதலி, சில காலத்தின் பின்னால் நாம் அதே சிறையில் தள்ளப்படும்போது எமக்குக் கட்டாயம் தேவைப்படும். நாங்கள் பரிசுத்தர்களல்ல.

உத்தரிப்பு தலத்தில் எமக்குத் தண்டனை கிடைக்கும் காலையில் எம்மால் உதவி பெற்று பாலோகம் சென்றவர்கள் ஆண்டவரின் சந்திரானத்தில் வீற்றிருப்பார். அவ்வமயம் அவர்கள் எம்மை நினைவுகூர மறக்கமாட்டார்கள். அவர்களது வேண்டுகோளும் இறைவன் சந்திரானத்தில் வல்லமையுள்ளதாயிருக்கும்.

இம்மாதத்தில் நாம் எவ்வித முயற்சிகளால் உத்தரிப்புத்தல ஆன்மாத்கட்கு நன்மை செய்யலாம்? தினசரி நாம் செய்யும் சிறுசெயல்கள், எமது பரித்தியாக கிரியைகள், ஆன்மாத்கள் போல் நாம் செய்யும் தர்மங்கள், எல்லாவற்றிலும் மேலானதாக தீவகிய பூசைகண்டு ஒப்புக்கொடுத்தல் என்பன எளிதாக நாம் செய்யக்கூடியவை.

அவர்கள் எம்பவர்கள். இம்மாதத்தில் அவர்களை மறவா திருப்போம், தினசரி நினைவுகூர்வோம்.


— மடோலு

நயை தூர ஓட்டு

இளைஞன் ஒருவன் குருவானவரைத் தேடி வந்தான். இப்போதெல்லாம் கெட்ட நினைவுகள் அடிக்கடி வருவதாகவும் அதை விலக்க ஆலோசனை கூறும்படியாகவும் வேண்டினான். குருவானவருக்கு அந்த வாரிப்பை நன்றாய்த் தெரியும். அவன் விரும்பி வாசிக்கும் புத்தகம், அவனுடைய நண்பர்கள், குழுவிலே இவைபற்றி அவனிடம் கேட்டுத் தெரிந்து கொண்டார். சற்றுநேரம் பொறுத்து அவனிடமே ஒரு கேள்வியைக் கேட்டார்.

"தம்பி, முகத்தில் ஈ உட்கார்ந்தால் நீ என்ன செய்கிறாய்?"

இளைஞன் முகத்துக்கு அருகே கையை அசைத்து, "நயைத் தூரமாக ஓட்டுகிறேன் சுவாமி" என்றான். "அவ்வளவுதான், சோதனைகள் வரும்போது நீ செய்ய வேண்டியதும் அதுதான்" என்று அவன் முகத்தைத் தட்டி உற்சாகப்படுத்தினார்.



அன்புள்ள தமிழ் - தங்கையே, வணக்கம்!

இந்தக் கார்த்திகை மாதத்தில் இன்றோடு பதினைந்து நாட்கள் கழிந்து விட்டன. இந்தப் பதினைந்து நாட்களிலும் உத்தரிக் கிறிஸ்தவ ஆத்துமக்களுக்கு ஆறுதலாக— அவர்களின் வேதனை தணியும்படியாக— அவர்கள் மோட்சகரை சேரும்படியாக நீங்கள் என்ன நல்ல காரியம் செய்தீர்கள்? எத்தனை முறை பூசை கண்டீர்கள்? எத்தனை முறை நன்மை பெற்றீர்கள்? எத்தனை முறை சிலுவைப் பாதை செய்தீர்கள்? செபமலை சொன்னீர்கள்? என்ன ஒழுத்தல் செய்தீர்கள்? இத்தனை நாட்களிலும் நினைவிலுள்ள எத்தனை முறை உத்தரிக் கிறிஸ்தவத்துக்குப் போனீர்கள்? நினைத்துப் பாருங்கள். ஏதோ உங்களால் செய்யக் கூடியதை யெல்லாம் செய்திருந்தால் நீங்கள் பாக்கியசாலிகள்தான். ஏனெனில் உங்கள் முயற்சியால் அந்த ஸ்தலத்தில் இருந்து மீட்கப்பட்டு மோட்சம் போய்ச் சேர்ந்த ஆத்துமக்கள் அங்கே உங்கள் நண்பர்களாய் இருப்பர்.

ஆதலால் நீங்கள் எத்தனை ஆத்துமக்களை அந்தஸ்தலத்திலிருந்து மீட்பீர்களோ அத்தனை பேரையும் மோட்சத்தில் உங்கள் சிறகெதிராகக் கொண்டிருப்பீர்கள். இது நிச்சயம். சுபம்:

அண்ணா.

அன்பே கடவுள் அன்பே உயிர்

அ. ச. நேரு — இளவாலை

கடவுள் நம்மில் அன்பாய் இருக்கிறார். இதை நாம் அவரின் வரலாறுமூலம் அறியலாம். அன்பை மனிதர் மட்டும்தான் அனுபவிக்கலாம். உதாரணமாக உங்களுக்கு ஒரு கதை எழுதுகிறேன்.

தகப்பனார் சிறுமி தன் தாயின் அன்புக்காங்கனின் அரவணக்கத்தில் வளர்ந்து வந்தாள். எவரும் எதிர்பாராத விதமாக தாய் நோய்வாய்ப்பட்டு இறந்தாள். சிறுமியோடு வெளியே கண்ணீரும் கம்பலையுமாய்த் தன் இனத்தவருடன் வாழ்ந்தவர்தான். இவள் தன் தாய்க்காட்டிய அன்பைப்போல் பன்மடங்கு அன்பை அண்ணல் யேசுவில் காட்டினாள். யேசு அவளைக் கைவிட்டாரா? இல்லை; தாயை இழந்ததால் நெருப்

பிற்ருள் கிழந்த புழுப்போல் துடிதுடித்த சிறுமி இப்போ யேசுவில் வைத்திருந்த முழு நம்பிக்கையாலும் அன்பாலும் கல்லூரிவாழ்வை ஆரம்பித்தாள். அங்கு அவள் ஆசிரியரால் போற்றப்பட்டது மன்றி நடிப்பிலும், விளையாட்டிலும், கல்வியிலும், இசையின்பத்திலும் முன்னணியில் நின்றாள். அத்துடன் தனது சகமானவ மாணவிகளால் தியாகத்தின் இருப்பிடம் என போற்றப்பட்டு வந்தாள்.

இவள் உயர் தரவகுப்பில் கல்வியின் வரலாறுகளில் மிகவும் செல்வந்தனை ஒருவன் இவளுடன் கல்வியின் வந்தான். ஆனால் அவன் ஒரு பிரசமயத்தவன் மட்டுமன்றி, அந்தப் பாடசாலையில் எல்லோராலும் வெறுக்கப்பட்டவனாய் இருந்துவந்தான். அவன் அவளது அழகில் மயங்கி அவளில் மிகவும் அன்பும் மதிப்பும் கொண்டவனாய் இருந்துவந்தான். அவன் தன்னில் அன்பு கொண்டிருக்கிறான் என அறிந்த அவன் அவனை ஒரு கிறிஸ்தவனாக வேண்டிமென் விரும்பித் தனது செபத்தில் அவனை மனம்திரும்பும்படி இறைவனிடம் பிரார்த்தித்த வந்தான். அவன் இறைவனில் வைத்திருந்த அன்பும் இறைவனிடம் மன்றாடிய மன்றாட்டும் விண்ணதா? இல்லை.

சொற்பகாலத்தில் அவன் மனம்திரும்பியது மல்லாமல், தான் ஒரு கிறிஸ்தவன் ஆக வேண்டும் என விரும்பி அவளின் உதவியை நாடினான். அவள் அவனைக் கிறிஸ்தவனாகத் தீர்மானித்தது மல்லாமல் அவளையே மனம்திரும்பினாள். இதிலிருந்து நாம் அறியவேண்டியது யாதெனில், கடவுளில் அவள்காட்டிய அன்பு அவளை

பாவற்றிலும் வெற்றிபெறும்படியாக செய்தது. ஆதலால் அவள் தன்

சற்பிரசாத நாதரின் பாலிய வேதசாட்சி

(முன் தொடர்ச்சி)

“அப்படியானால் நீர் என் விட்டில் தங்கலாமே. நான் உம்முடன் சம்பாஷிக்க ஆசிக்கிறேன். உம்மைப்போல் ஒரு பிள்ளை எனக்கும் இருந்தாலோ!”

“இல்லை, தேவி! இப்பொழுது என்னை முடியாது. ஒரு பரிசுத்த புண்ணியக்கிரிகை என்னில் ஒப்படைக்கப்பட்டிருக்கிறது. அதை நிறைவேற்றும் வரையும் ஒரு வினாடியேனும் தாமதிக்க மாட்டேன்.”

“அப்படியானால் நாளைக்கு வருவதாக வாக்குப்பண்ணும். இதுதான் எனது விதி.”

“நான் உயிரோடிருந்தால் வருவேன்” என்று அன்பு ததும்பும் பார்வையோடு கூடிய அவனது விடையானது அவன் ஓர் உயர்ந்த இடத்து ஏவலாளியோடு அவளுக்குத் தோன்றியது. அங்கே நேரம் அவன் போவதை உற்றுநோக்கியபின், அவனைப் பின்பு தொடரத் தீர்மானித்தான். சிறிது நேரத்துள் ஒருகூட்டஞ்சனங்களின் அகோர கூச்சல்களைக் கேட்டுச் சற்றுத் தாமதித்துப் பின் விசுவாசம் நடந்தான்.

இந்த வேளையில், தார்சியசும் தன்னிடமுள்ள உன்னத பொருளை நினைவாக, கடுநடையாய் நடந்து, பாடசாலைச் சிறுபிள்ளைகளை யாட்டுக்கு ஆயத்தஞ் செய்து கொண்டிருக்கும் ஒரு வெளியான இடத்தை வந்துசேர்ந்தான்.

“எங்கள் விளையாட்டுக்கு ஓர் ஆள் தேவைப்படுகிறது. எங்கே அவனைப் பிடிக்கலாம்” என அவர்களின் தலைவன் மொழிந்தான்.

இன்னொருவன், “முதல்வனே! இதோ தார்சியசின் வருகிறான். நான் அவனைக் கண்டு ஒரு வருடமாகிறது. விளையாட்டுக்குமோர் வீரன்தான். வா, தார்சியசு,” என்று கூறி அவனை மறித்து அவனது கண்களைப் பற்றினான்.

“எங்கே அவசரம்? எங்கள் விளையாட்டில் பங்குபற்றலாமே. இவன் ஒரு நல்லபிள்ளை.”

“என்னை முடியாது பிறீலியஸ் உண்மையாகவே என்னை இப்போ முடியாது. நான் ஒரு முக்கியமான அலுவலின் நிமித்தம் போகிறேன்.”

ஒரு தைரியமான இன்னொருவரின் அவனை இறுகப் பிடித்து, “நீ வரத்தான்வேண்டும். நான் விரும்பிய காரியம் முடித்தாலொழிய இணங்க மாட்டேன். ஆகையால் வா. சிக்கிரத்தில் வந்து சேர்ந்து கொள்” எனக் கடிந்து கூறினான்.

“தயவுசெய்து என்னை விட்டு விடுங்கள்” என இரந்து கேட்டான் அவ்வேழைச் சிறுவன்.

“அந்த அலுவலை விடும். உமது மார்பில் பத்திரமாகக் கொண்டு செல்லும் அப்பொருள் யாது? ஒரு கடிதமாக இருக்கலாம். அதை ஓர் அரை மணித்தியாலம் வெளியே எடுத்து வைத்திருந்தால் ஒரு மோசமும் வந்து விடாது.

அதை அவனிடம் கொடு. விளையாட்டு முடியும் வரை பாதுகாத்துத் தருகிறேன் என்று சொல்லிக் கொண்டே அவனது மார்பில் மறைத்திருந்த பரிசுத்த பேழையைப் பற்றிப் பிடித்தான் பக்கத்தே நின்ற இன்னொருவன்.

“முடியாது, முடியாது, ஒரு போதும் முடியாது” என வானத்தை அண்ணாந்து பார்த்தவண்ணம் கூறினான் பாலகன். இன்னொருவன் மூர்க்கமாக “நான் பார்த்து விடுகிறேன். இன்னுதன இராசியம் எது வென அறிந்து கொள்கிறேன்” என்று கூறி அவனை ஒரு இழுத்தாட்டத் தொடங்கினான். அப்போது ஒரு கூட்டம் மனிதர் விஷயத்தை

விசாரித்தவாறு அவ்விடம் கண்ணினர். ஒரு பருத்த பலரவியின் தாக்குதல்களை மடித்த கண்களுடன் தடுத்து நிற்கும் ஒரு பையனைக் கண்டனர். அடிகள், குத்துகள், இடிகள் முதலிய தாக்குதல்களில் ஒருபயனும் ஏற்படவில்லை. பாலியனும் அவர்களை எதிர்த்தாலும், முறுமுறுக்காமலும் தன் கருமமே கண்கை இருந்தான்.

“அது என்ன? அது என்னவாய் இருக்கும்” என்றிவ்வாறு ஒருவரை ஒருவர் கேட்கத் தொடங்கினர். அந்நேரத்தில் புல்வியல் என்பவன் அவ்விடத்தைச் சேரேந்தது.

(வளரும்)

உத்தரிப்புத் தலத்தில் ஒருகணம்

1. உத்தரிப்புத் தலத்தை — மகனே! ஓர்கணம் நோக்கிட்டா! கத்தன் நியமித்ததை — ஞானக் கண்கொண்டு பார்த்திட்டா.
2. அற்ப பவந்தீர்க்க — நேச ஆண்டவன் வைத்ததலம் சற்றுத் தியானியடா — மகனே! சஞ்சல மொன்றுமின்றி
3. பொங்குந் தழுவில் இட்ட — உயர்ந்த பொன்னிலும் மாசுகண்டோம் எங்கும் நிறைந்தபரம் — பொருளில் இம்மியுஞ் சேருமோடா
4. அன்புடன் பெற்ற அன்னை — நம்மை ஆளாக்கி வைத்ததந்தை துன்ப துயர்துடைத்த — அரிய தோள்வலிச் சோதரங்கள்
5. நல்ல மனைவிமக்கள் — உயர்ந்த ஞானக் கணவர் நண்பர் எல்ல வருமங்கே — கிடக்கின் ஏனென்று கேட்கிலையோ?
6. தேவ முகங்காணும் — ஆவல் சிந்தை வருத்த அற்ப பாவக் கறைதீர்க்க — அவர்படும் பாடுகள் கொஞ்சமோதான்!
7. கூவி யமுருரல்தான் — கேட்கின் குன்றும் உருகுமடா! ஆவி குலையுமடா — மகனே! அங்கமுஞ் சோருமடா!
8. உந்தன் அருகிருந்து — மகனே! ஓல மிடுதல்கண்டால் சிந்தை யுருகிடாயோ — நன்மை தேடியுஞ் செய்திடாயோ
9. “கண்டு புரிவதிலும் — மகனே! காணாது செய்தல்மேலாம்” பண்டுநம் தோமையர்க்குத் — தேவன் பகர்ந்த தறிந்திடாயோ?
10. பூசை செபதவங்கள் — நல்ல புண்ய முயற்சியெல்லாம் ஆசை யுடன் புரிந்து — மகனே! ஆன்ம நலன்புரிவாய்
11. நாமுமே சென்றொருகால் — அங்கே நைந்து கிடந்துதவி தாமுமே கேட்கவரும் — மகனே! சத்தியம்! நீமறவேல்!
12. வாக்கு மனதுக்கேட்டா — மோட்ச வான்கரை சேர்ந்ததுமே காக்குமெம் தேவனிடம் — எமக்காய்க் கனிந்து மன்றாடுவரே.

— ஞானி

இதோ சருவேசுரனுடைய செம்மறி

“இதோ சருவேசுரனுடைய செம்மறி” யென்றதைக் கேட்டதும், குருவானவர் பூசையில் கூறும் வசனங்கள் என்பர் பூசையில் பங்குபற்றி வரும் அன்பர்கள். நற்செய்தி ஏட்டை வாசிக்கும் வழக்கம் உள்ளவர்களோ, எம்பெருமான் யேசு இரட்சகரைத் தம் சீடர்களுக்குச் சுட்டிக் காண்பித்த ஸ்நாபக அருளப் பரிள் பொன்மொழியல்லோ அதைத்தானே பூசையில் சொல்லுகிறோம் என்பர்.

ஈராயிரம் ஆண்டுகளுக்கு முன் யேசுபிரான் எம்மவருள் ஒருவராய் மக்களோடு புழங்கிவந்த காலத்தில் அவரது அற்புதச் செயல்களைக் கண்டும், அரிய போதகங்களைக் கேட்டுமிருந்த மக்கள் யேசுவைப்பற்றி என்ன நினைத்திருப்பர்?

நற்செய்தி எழுதிய மத்தேயுவே இதற்குப் பதில் கூறட்டும். நமது ஆண்டவர் இப்பொழுது நசரேத்தூர் செபக் கூடத்தில் போதிக்கிறார். அவரது ஞானம் நிறைந்த வாக்கு வன்மையைக் கேட்ட மக்கள் என்ன சொல்லுகிறார்கள்? “இந்த ஞானமும் புதுமைகளும் இவனுக்கு எங்கிருந்து வந்தன? இவன் தச்சன் மகன் அல்லவா? இவனுடைய தாய் மரியாள் என்பவள்தானே; இவனுடைய சகோதரர் யாகப்பன், சூசை, சீமோன், யூதா அல்லவா? இவனுடைய சகோதரிகள் நம்மிடையே இல்லையா? பின் இதெல்லாம் இவனுக்கு எங்கிருந்து வந்தன? என்று சொல்லி இடறல்பட்டனர்” என்கிறார் மத்தேயு தாம் எழுதிய ஏட்டின் 13-ம் அதிகாரத்தில்.

சுவிசேஷகரான மாற்குவும் மத்தேயு கூறியுள்ளதையே தமது ஏட்டின் 6-ம் அதிகாரத்திலும் கூறுகின்றார். லூக்கா என்பவரை வினவுவோமேயானால் அவரும் இப்பாணியிலேயே தாம் வரைந்துள்ளவற்றைத் தமது முதல் ஏட்டின் நான்காம் அதிகாரத்தில் சுட்டுகின்றதைக் காண்கின்றோம்.

கண்களால் கண்டு, கையால் தொட்டறிந்து நமது இரட்சகரின் புதுமைகளைப் பார்த்துநின்ற மக்கள் கூட்டமே இவ்வாறு அவரைப்பற்றிக் கூறும்பொழுது, அவரைக் கண்டறியாத நாம், அவர் போதகத்தை நேரில் கேட்காத நாம், அவரது புதுமையை அவர்களைப்போல் எம்வாழ்வில் சுவைத்தறியாத நாம் அவரைப்பற்றி என்ன சொல்லுகிறோம்? நடுப்பூசை



யில் குருவானவர் வசிகரிக்கப்பட்ட அப்பத்தை எல்லோரும் காண உயர்த்தும்போது நாம் செய்வதும் சொல்வதும் என்ன? “என் ஆண்டவரே!

எந்தேவனே!” என்று கூறி ஆசாரத்துடன் தலைகுனிந்து வணங்குகின்றோம்.

மனித சாயலில் அவரைக் கண்டு, அவரது அரும்பெரும் செயல்களைக் கண்டு வியந்த மக்களே அவரைப்பற்றி பேற்குறித்தவாறு இடித்துரைத்திருக்க, இன்று குருவானவர் “இது என் சரீரம்” என்று வசிகரித்த வெண்ணிற அப்பத்தை நாம் தண்டனிட்டு வணங்கி, “என் ஆண்டவரே! எந்தேவனே!” என்று ஆர்ப்பரிக்கிறோமே; இந்த மனப்பான்மைக்குக் காரணம் என்ன? நாம் சிறுப்பந்துவக்கிப் பழகிய பழக்கம் காரணமா? இல்லவே இல்லை. இது தேவன் ஞானஸ்ரானத்தின் மூலமாக நமக்கருளிய விசுவாசமாகிய நன்கொடையின் காரணமல்லாதே வேறில்லை. ஒப்பிக்க வேண்டுமென்கிறீர்களா? மத்தேயு எழுதிய நற்செய்தி ஏட்டின் 16-ம் அதிகாரத்தைப் புரட்டுங்கள். எமது இரட்சகர் தம் சீடர்களை நோக்கி, “நீங்களோ என்னை யாரென்று சொல்லுகிறீர்கள்?” என வினா வியபோது, சீமோன் இராயப்பர் மறுமொழியாக, “நீர் மெசியா — உயிருள்ள கடவு



ள் இன்மகன்” என்றார். அதற்கு யேசு, “யோனாவின் மகனாகிய சீமோனே! நீ பேறு பெற்றவன்; ஏனெனில், மாம்சமும் இரத்தமும்ல்ல; வானிலுள்ள என் தந்தையே இதை உனக்கு வெளிப்படுத்தினார்” என்று தொடர்ந்துசெல்லும் ஒரு சல்லாப்ப பகுதியே தக்கதோர் அத்தாட்சியும் நிரூபணமுமாகும்.

ஸ்நாபக அருளப்பர் யேசுவைச் சுட்டிக்காட்டி “இதோ சருவேசுரனுடைய செம்மறி, உலகின் பாவங்களைப் போக்குபவர்” எனக் கூறுகின்றாரே; அதுவும் யேசு தம் பகிரங்க வாழ்க்கையைத் தொடங்குமுன், யாதொரு புதுமையோ போதகமோ செய்யத் துவங்குமுன் இவ்வளவு துல்லியமாய்ச் சுட்டிக் காண்பிப்பதற்கான அறிவு இம்மாதவ போதகருக்குக் கிட்டியது எவ்வாறு? சுவிசேஷகரான அருளப்பர் தனது நற்செய்தி ஏட்டின் முதல் அதிகாரத்தில் “ஆவியானவா புறவைப்போல் வானிலிருந்து

இறங்கி இவர்மேல் தங்கியதைக் கண்டேன். நானும் இவரை அறியாதிருந்தேன்; ஆனால், நீரால் திருமுழுக்காட்டும்படி என்னை அனுப்பினவர் ‘ஆவியானவர்’ இறங்கியார்மேல் தங்குவதை நீ காண்பாயோ அவரே பரிசுத்த ஆவியினால் திருமுழுக்களிப்பவர் என்றார்”. நான் கண்டேன். இவரே கடவுளின் மகன் என்று சாட்சியங்கூறுகின்றேன். இவர் இஸ்ரூயேலுக்கு வெளிப்படும்பொருட்டே நான் நீரால் தவமுழுக்கு அளித்துவந்தேன்” எனத் தனக்கே உரித்தான உரத்த குரலில் ஆண்டவருடைய வழியைச் செப்பனிட வந்த இச்செம்மல்கூறுவதை வரைந்துள்ளார். இதைக் காணுமிடத்து, தேவன் நமக்கருளியிருக்கும் விசுவாசம் என்னும் கொடைக்காக எவ்வளவோ நன்றிகாட்டக்கடமைப்பட்டுள்ளோம் என்பதைக் காண்கின்றோமல்லவா?

அன்று எம்மைப்போல் மனிதனாய் வந்த உலகின் ஒளிபை இஸ்ரூயேலம் மக்களுக்குச் சுட்டிக் காண்பித்து, தம் சீடர்களுையே அவரிடம் போய்ச் சேர்ந்துகொள்ளத் துண்டிய அம்மாபெரும் முனிவர் இன்றும் அவ்வாறே அப்பத்தின்சாயலுள் மறைந்து நிற்கும் அவ்வுத்தம நண்பரை இஸ்ரூயேல் மக்களுக்குமாத்திரமல்ல, உலக மக்கள் அனைவருக்கும், சிறப்பாக யாழ்நகர வாசிகள் எல்லோருக்கும் சுட்டிக் காண்பித்துக் கொண்டே நிற்கின்றார். அவரது போரல் எழுப்பப்பட்ட ஓர் ஆலயத்தில் சற்பிரசாத நாதரை மக்களின் பகிரங்க ஆராதனைக்காக நிதமும் எழுந்தேற்றம் பண்ணி வைத்திருப்பதையும், இக்கொலுமண்டபத்தின்முன்னிலையில் அவரதுசாயலாக ஒரு சூரபம் நிறுவப்பட்டிருப்பதையும் நோக்குமிடத்து, ஆரண்யத்தில் சப்திக்கும் குரலொலி நானே! என்று கட்டியங்கூறிய அம்மாபெரும் துறவி இன்று எம்மத்தியில் வீற்றிருக்கும் ஏசுவை எமக்குச் சுட்டிக் காண்பித்து, “இதோ சருவேசுரனுடைய செம்மறி, உலகின் பாவங்களைப் போக்குகிறவர்” என்று சொல்லுகிறார் என்றால் மிகப் பொருத்தமாயிருக்கிறதல்லவா?

அச் சூரபப்பக்கம் நின்று காலே 6-30 மணி முதல் இரவு 9 மணி வரை முறை மாறி மாறிச் சற்பிரசாதநாதரைப் பணிந்து வணங்கி நிற்கும் செபமலைத்தாசரும் இதற்கோர் எடுத்துக்காட்டென்றால் மிகையாகாதே. கிறிஸ்து அரசரைச் சற்பிரசாதத்தில் சந்தித்து அஞ்சலி செய்ய வரும் ஒவ்வொரு கிறிஸ்தவனும் புனித ஸ்நாபக அருளப் பரிள் பேச்சைக் கேட்டுநடக்கும் உத்தம பக்தர்கள் என்பதில் தவறில்லையே!

நற்கருணையில் ஆண்டவன் யேசுவின் பிரசன்னத்தைப் பற்றித் தவறான கருத்துக்களைக் கொண்டலைபவர்களுக்குக் காகவும், அவர்களது பேதக

போதகங்களால் தத்தளிப்பவர்களுக்காகவும் தவ முனிவர் ஸ்நாபக அருளப்பர் மூலமாக நமது கண்ணீர்தோய்ந்த ஆராதனை நமஸ்காரங்களை யேசுவின் பாதுகாப்பில் சமர்ப்பிக்க வாரீர் அன்பர்களே! தேவ அன்ணையின் மன்றாட்டைக் கேட்டு அவர்களைக் காத்து இரட்சிக்கும்படி நற்கருணைநாதரை அலட்டிக் கேட்போம் வாருங்கள்.

வாருங்கள் தெண்டனிட்டு வணங்குவோமே எங்கள் கிருட்டிகராம் கீர்த்தர்முன்பு முழந்தாட்டியுட்டு வாருங்கள் ஆரதித்து வணங்குவோமே எங்கள் ஆண்டவரை.

இதோ சருவேசுரனுடைய செம்மறி! இதோ உலகின்பாவங்களைப் போக்குபவர்! ஆண்டவரே! ஒரு வார்த்தைமட்டும் சொல்லியருளும், எனது ஆன்மா குணமடையும்.

“சிரோட்” மேற்றிராணிமார் பாப்பரசருக்குக்கூறிய நன்றியுரை

சிரோட் முடிவில் அதில் பங்கு பெற்றுக் கொண்ட மேற்றிராணிமார் பாப்பரசருக்குக்கூறிய நன்றி உரையில் குறிப்பிட்டதாவது:

● இக்காலத்தில் அநேகருடைய விசுவாசம் தத்தளிப்பு அடைந்திருக்கும் சமயத்தில் பரிசுத்தந்தை அநேக சந்தர்ப்பங்களில் ஐயந்திரிபற விசுவசிக்க வேண்டிய கருமங்களைப் பற்றியும் அனுஷ்டிக்க வேண்டிய முறைகளைப் பற்றியும் கூறி வந்திருப்பதுபோல் தொடர்ந்துகூறி வரவேண்டுமென்று நாம் கேட்டுக்கொள்ளுகிறோம்.

● உலக ஆன்மாக்களின் மேய்ப்பராக பரிசுத்தந்தை கடமையாற்ற எங்களால் ஆகக்கூடிய உதவி யாவற்றையும்புரிவோமென அவருக்குவாக்குப் பண்ணுகிறோம்.

● இன்று உலகில் அடிக்கும் புயற்காற்று களை எதிர்த்து வெற்றிகரமாக எமது பிரயாணத்தை முடிக்க நெருங்கி ஒன்றித்த திருச்சபை அவசியமாக இருப்பதனால் பரிசுத்தந்தையின் ஆட்சியில் அவருக்கு உதவியாக எமது கூட்டுப்பொறுப்பை அவருக்கு அர்ப்பணிக்கின்றோம்.

நன்றித்துதி

நீண்டகாலமாக எனது மனைவிக்கு ஏற்பட்டிருந்த வியாதியைக் குணமாக்கி நான் ஆசித்துக் கேட்ட குடும்ப சமாதானத்தையும் புனித யூதாததேயுவின் மன்றாட்டினால் பெற்றுக் கொண்டேன். அத்துடன் எனது மகனுக்கு வந்த கொடிய ஏற்பு நோயிலிருந்தும் அற்புதமான விதமாக அவனைக் குணமாக்கின புனித யூதாததேயுவின் நாமம் புசுழப்படவேண்டுமென விரும்புகிறேன். எனது கடன் கஷ்டமும் இப்புனிதரின் வேண்டிதலால் நீங்க வேண்டுமென்ப பிரார்த்திக்கிறேன்.
புனித யூதாததேயு தோத்தரிக்கப்படுவாராக.
14/1/69 யூதாவின் பக்தன்.



சாமுவேல் சென் ஜோஜ்
இறைவனடி சேர்ந்த
2ஆம் வருட நினைவு தினம்
தோற்றம்: மறைவு:
16-5-1883. 10-11-1967.

தேவரீர்! நித்திய இளைப்பாற்றியை இவருக்குக் கொடுத்தருளும். முடிவில்லா ஒளி இவருக்குப் பிரகாசிக்கக்கடவது. சமாதானத்தில் இளைப்பாறவாராக. இவரின் ஆன்ம இளைப்பாற்றிக்காக அச்சுவேல் புனித சூசையப்பர் தேவாலயத்தில் ஒரு துக்கப் பாடல்பூசை 10-11-69 காலே ஒப்புக்கொடுக்கப்பட்டது. இதனைக் கண்ணுறும் வண. குருமார், சந். சந்தியாசர், கன்னியர், மற்றும் இனசன நண்பர்கள் யாவரும் இவரின் ஆன்ம இளைப்பாற்றிக்காக வேண்டிக்கொள்ளும் படி மிகவும் தாழ்மையுடன் கேட்கின்றோம்.

இவரின் பிரிவால் தயருறும்: மனைவி, இராய்க்கினி, மக்கள்: அன்ரன், யோன், சாள்ஸ், விக்டர், அல்பிரட்,
139-69



சே. பொன்னையர் யோசேவ்
அவர்களின்

4ஆம் வருட மரண ரூபகம்

எங்களால் என்றும் மறக்கக்கடாத விதமாய் எங்களை நேசித்த என் அருமைக் கணவரும், எங்கள் நேசத் தந்தையுமான செல்லர் பொன்னையர் யோசேவ் அவர்கள் மரணமாகி நாலு வருடம் இம்மாதம் 16-ந்திகதி யூர்த்தியாகின்றது. எனவே, இதைக் கண்ணுறும் வண. குருமார், சந். சந்தியாசர், கன்னியர், சகோதர சகோதரிகள், பந்துமித்திரர்கள், கிறிஸ்தவ சகோதரர்கள் அனைவரும் இவ்வாற்தம இளைப்பாற்றிக்காக வேண்டிக்கொள்ளுமாறு தாமமையுடன் கேட்டுக்கொள்ளுகின்றோம்.

பத்தாவை இழந்த தயருறும் மனைவி: யோசேவ் ஞானம்மா. மக்கள்: எஸ்தர் சலமோன், திரேசம்மா சுவாம்பிள்ளை, யோ. யோன் பப்ரிஸ்ட், யோ. பெனடிற், சந். சகோதரி மேரி இன்ன சன்ற், ஏ. சி., யோ. ரெ. செல்வராஜா.
140/69

தினசரி பூசை வழிகாட்டி

கார்த்திகை - 1969

16	ஞாயிறு பரி. ஆவி. விழா. பின் 25-ம் ஞாயிறு [ப]
17	திங்கள் புனித கிரகோரியார் [வெ]
18	செவ்வாய் புனித இராயப்பர் சின்னப்பர் ஆலய அபிஷேகம் [வெ]
19	புதன் புனித எலிசபேத்தம்மாள் [வெ]
20	வியாழன் புனித பாக்கியநாதர் [வெ]
21	வெள்ளி புனித மரியாள் காணிக்கை [வெ]
22	சனி மாதாவின் நாள் (புனித செசீலி) [வெ]

சத்தியவேத பாதுகாவலன்

பொதுவாழ்வில் பிறரன்பு

பரம அன்பு, பிறரன்பு—மிக அழகான சொற்கள்! அன்பைக் குறித்து இனிய கவிதை பாடலாம்; அழகான சொற்பொழிவுகள் நிகழ்த்தலாம். ஆனால், அவையெல்லாம் செய்வளவில் நின்று விடுவனவல்லாமல் வாழ்க்கையில் நடைமுறைக்கு உதவுவனவாகத் தெரியவில்லை. காரணம் உணர்ச்சியை அடிப்படையாகக் கொண்ட அன்பைத்தான் பெரும்பாலும் அங்கு காண்கிறோம். உண்மையான அன்பு அறிவை அடிப்படையாகக் கொண்டதாயிருத்தல் வேண்டும். அறிவு என்னும் சொல் வெறும் புத்தகப் படிப்பைக் குறிக்கவில்லை. பண்பு, ஒழுக்கம், நீதி என்பனவற்றுக்கு ஆதாரமான மெய்யறிவையே குறிக்கின்றது.

உணர்ச்சி வசப்பட்ட அன்பு எப்போதும் சாத்தியமானதன்று. அது நிரந்தரமானதுமல்ல. நீதியின் அடிப்படையில் எழுந்த அன்பே உண்மையானது, நிரந்தரமானது, சூழ்நிலைகளால் அசைக்க முடியாதது. இறைவனது நீதிப்படி மனிதர் அனைவரும் அன்பிற் குரியவரே. இதில் விதிவிலக்குக் கிடையாது. அப்படியாயிருக்கையில் சகல மனிதரிடத்தும் உணர்ச்சிவசமான அன்பு செலுத்துவது சாத்தியமாகுமா? எனவே அன்பு என்பது ஒருவர் தாராள மனத்தினால் பிறருக்குச் செய்யும் உபகாரம் அன்று. நீதியின்படி அவர்களுக்கு உரியதைக் கொடுப்பதேயாகும்.

தனிவாழ்வில் தத்தம் குடும்பத்தவர், சிநேகிதரைப் பொறுத்தமட்டில் அன்பு காட்டாதிருப்பது தவறு என்பது அனைவரும் ஒப்புக்கொள்ளும் விஷயம். ஆனால், பொதுவாழ்வில் இதைப்பற்றி மக்கள் மனதில் தெளிவான அபிப்பிராயம் இல்லை. தனிப்பட்ட வாழ்வில் கைக்கொள்ளப்படும் பல ஒழுக்கங்கள் பொதுவாழ்வில் சாத்தியமில்லையென்று ஒதுக்கிவிடப்படுகின்றன.

களவு தவறானதென்று ஏற்றுக்கொள்ளும் அதே மனிதர் திருட்டுப் பொருளை வாங்குதலையும், கண்டெடுத்த பொருளை வைத்திருத்தலையும், பொதுப் பொருளை நாசம் செய்வதையும், தொழிலாளருக்குக் கூலியைக் குறைத்துக் கொடுத்தலையும் நீதிக்கு விரோதமான செயல்களென்று கருதாதது விடப்பாயிருக்கின்றது. லஞ்சம் வாங்குதல், கொள்ளை லாபவியாபாரம், கள்ளக் கடத்தல் முதலிய சமூகவிரோதமான செயல்கள்கூட சர்வசாதாரணமாக இருக்கின்றன. இத்தகைய தவறுகளைப் பலர் செய்வதன் காரணம் நீதியின் அடிப்படையான பிறரன்பு இல்லாமையேயாம். விதியொழுங்குகளை அலட்சியம் செய்வோரும், தெருவில் குப்பை கூளங்களைப்போட்டு அசுத்தப்படுத்துவோரும், பிறர் உபயோகிக்க வேண்டிய பொருளுக்கு நாசம் விளைவிப்போரும், தமது செயல்கள் பிறருக்கு உண்டுபண்ணக்கூடிய இடைஞ்சல்களை, துன்பங்களை நினைத்துப் பார்த்தால் அவை நீதிக்கு, பிறர்சினேகத்துக்கு எவ்வளவு விரோதமானவை என்பதை உணர்வர்.

தனிவாழ்வில் நாம் இழைத்த செயல்களின் விளைவைக் கண்கூடாகக் காண்கிறோம். ஆனால், பொதுவாழ்வில் எமது செயல்களால் பாதிக்கப்பட்டவர்களை பெரும்பாலும் நாம் காண்பதில்லை. எனவே அவர்களைத் தவிர எம் கண்களுக்குப் புலப்படாமற்போய் விடுகிறது. புலப்படாவிட்டாலும் அதைச் சிந்தித்தப் பார்க்க அதிக கற்பனாசக்தி தேவையில்லை. ஆகவே, நாம் செய்யும் ஒவ்வொரு செயலும் பிறரை எவ்விதம் பாதிக்கிறது என்பதை சற்று யோசித்துச் செயலில் இறங்குவதே பிறர்சினேகத்துக்குரிய பண்பாகும்.

ஐக்கிய வருகைக்கால ஆராதனை

எதிரேவரும் மார்கழி 6-ம் திகதி சனிக்கிழமை மாலை 5-30 மணிக்கு யாழ்ப்பாணம் நீதிமன்றங்களுக்கு அணித்தாயுள்ள புனித இராயப்பர் மெதடிஸ்ற் தேவாலயத்தில் ஓர் ஐக்கிய வருகைக்கால ஆராதனை நடைபெறும்.

ரோமன் கத்தோலிக்க திருச்சபை, இலங்கைத் திருச்சபை, மெதடிஸ்ற் திருச்சபை, இரட்சணிய சேனை, தென்னிந்திய திருச்சபை ஆதியன இவ்வாராதனையில் முதன்முறையாக ஒன்றுகூடிப் பங்குபற்றும்.

இந்த ஆராதனையின் சித்திக்காகச் செபிப்பதுடன் இதில் பங்குபற்றும்படி விசுவாசிகள் வேண்டப்படுகின்றனர்.

இலங்கை வாடுவியில்

திருமறைக் கலாமன்றத்தினரின் அடுத்த தயாரிப்பு "ஒரு துளி"

என்னும் நற்செய்தி நாடகச் சித்திரம்.

காலம்: போயாதினம் - ஞாயிறு 16-11-69

நேரம்: மாலை 7-03-7-35 வரை! எழுதியவர்: நீ. மரியசேவியர்

அன்பர் அரங்கேற்றியது

பிரிந்த சகோதரர் மட்டில் விரிந்த மனப்பான்மை வேண்டும்

"கத்தோலிக்க புரெட்டஸ் தாந்த மதங்களைச் சார்ந்த இருபாலாரும் தங்கள் நிலைமைகளை அன்புடனும் ஆர்வத்துடனும் ஆராய்வதோடு ஒருவர் மற்றவரிடமிருந்து பெறக்கூடிய நல்லமுறைகளையும், உண்மைகளையும் கையேற்க முன்வரவேண்டும். இப்பரிமாறுதலுக்கு விரிந்த மனப்பான்மை வேண்டும்." இவ்வாறு திருமதி சி. எ. பத்திராதன் அன்பர் அரங்கத்தின் 1969 ஆம் ஆண்டு இறுதிக் கூட்டத்தில் "பிரிந்த சகோதரர்" என்ற விடயம்பற்றிப் பேசுகையில் தெரிவித்தார். மேற்படி கூட்டம் யாழ்ப்பாண மரியாயின் சேனை காரியாலயத்தில் 7-11-69 இல் நடைபெற்றது. அன்று சமூகமாயிருந்த பிரிந்த சகோதரரை வண. பிதா எஸ். யே. இம்மனுவல் அரங்கத்தின் சார்பில் வா வேற்றார்.

பிரிந்த சகோதரிடமிருந்து:

பிரிந்த சகோதரர் ஆர்வத்துடன் ஒழுங்காக ஒருமித்துச் செபிப்பார்கள். தங்கள் குருமாருடன் ஒருமித்து இயங்குவதோடு, அவரைத் தாபரிப்பதில் பெருமைப்படுவார்கள். ஆலயங்களுக்கு ஒழுக்கம் நிறைந்த உடைகளை அணிவார்கள். வீட்டிலேயும் மிதமிஞ்சிய மதுபானமின்றி அடக்க ஒடுக்கமாகச் சிவக்கின்றார்கள். இவ்விஷயங்களில் கத்தோலிக்கர் பிரிந்த சகோதரிடமிருந்து கற்கவேண்டியன பல இருக்கின்றன.

கத்தோலிக்கரிடமிருந்து:

மறுபக்கத்தில் பிரிந்த சகோதரர் கத்தோலிக்கரிடமிருந்து பெறவேண்டியவற்றில் கவனம் செலுத்தல் வேண்டும். ஒரே போதகம், ஒரே பவி, அர்ப்பணிப்பு நிறைந்த குருக்கள், கன்னியர்கள், திருவருட் சாதனங்கள் இவைகளின் இன்றியமையாதத்ன்மையை பிரிந்த சகோதரர் உணர்ந்து ஏற்க வேண்டும்.

எல்லோரும் ஒருமித்து பிரிந்த சகோதரர் செயற்கைச் சொன்னபின்பு குருவானவரின் இறுதியுரையுடன் இவ்வருடத்தின் சிவனும் இறுதியுமான கூட்டம் கலைத்தது.



வீரமா முனிவர்

(அரசன் கலையழகன்)

கெண்டைபாய்த்
செண்டுசேர்ப்
வண்டு சேர்
கண்ணிற்கூர்
பண்டைம
தண்டம் வி
கொண்டன்டைன்
வண்டனான்

தடமுஞ்
பொழிலும்
வதன
வசியு
துரையம்
விலியம்
யோசப்
வந்து

தேனார்ச்
ளீமீர்
மாதர்
மிக்க
பதிக்கு
ஏந்தி
பெஸ்கி
சேர்ந்தான்

கோமகன்
குணமதி
தேமது
திக்கெலா
சோமனுங்
சார்துடன்
சேமமாய்ப்
சாப்புலா

தவிது
சுதனின்
தமிழைக்
மோத
காவி!
காதிற்
பொழுதோர்
லகற்றி

கோதர்
வேதம்
கற்றுத்
லானான்
நெற்றிச்
தோடு!
தினமுஞ்
யுண்டான்

இறைபணி
இயற்றமிழ்
முறைக்குறள்
மொழிலத்
மறைமரி
மிளிர் 'தேம்
குறையறு
கொடுத்தனன்

புரிய
நிகண்டு
அறமும்
தீனி
யாள்மேல்
பாவணி'
'தொன்னூல்
தையிய

வந்தோன்
தந்தான்
பொருளும்
லாக்கி
வாடா
சூதரக்
விளக்கம்'
நாதன்!

ஈத்தலம்
இறந்ததோ
நேத்திர
நற்றமிழ்!!
மாத்தமிழ்க்
மாமுனி
தோத்திர
தாதையின்

பிறந்த
நறுமணப்
விழிகள்
இதய
கவிதை
நினைந்து
நன்றி
பாதை

நாடு
பாடு
வேதம்!
சீதம்!
கோடி
பாடி
சொல்வோம்
செல்வோம்

ஆசிய மேற்றிராணிமார் ஒன்றுகூடினர்

ஆசியாவின் பல பிரதேசங்களிலுமுள்ள மேற்றிராணிமார் தேசியரீதியில் தத்தம் பிரதிநிதிகளை அனுப்பி சென்றவாரம் இந்திய தலைநகரமாகிய புதுடெல்லியில் ஒன்றுகூடி பல கருமங்களையும் ஆலோசித்துக் கொண்டனர். இலங்கை மேற்றிராணிமாரின் பிரதிநிதியாக சிலாப துணைமேற்றிராணிமார் வந்தனைக்குரிய மார்க்ஸ் பெர்னாந்து அடிகள் சென்றிருந்தனர். இம் மகாநாட்டின் ஞான ஆலோசகராக அக்குவைனர் சர்வகலாசாலை அதிபர் வண. ரிசா பாலசூரிய அடிகள் பங்குபற்றிக் கொண்டார். இம் மகாநாடு முடிந்ததும், பாலசூரிய அடிகளார் உலக கிறிஸ்தவசபை ஸ்தாபன அமைப்பில் ஜெனிவா நகரில் ஓர் மகாநாட்டில் சொற்பொழிவாற்ற அங்கு செல்கின்றார்.